

علمی تحقیقات کیوں اور کس طرح؟



مکتبہ سلسلی دہلی

بازار اول _____ ستمبر ۱۹۸۲ء

تعداد ۲۰۰

قیمت ۱/۵۰



مطبوعہ

جے۔ کے۔ آفیشل پرنٹرز۔ دہلی

بِسْمِ اللّٰهِ الرَّحْمٰنِ الرَّحِيْمِ

عرض ناشر

اسلام پر علمی اور تحقیقی کام کی ضرورت اور اہمیت جتنی آج ہے اتنی شاید پہلے کبھی نہ تھی۔ جب یونانی فکر کا سیلا ب آیا ہے اس وقت بھی فکر اسلامی ایک شدید چلنگ سے دوچار تھی۔ لیکن اس وقت مسلم معاشرے کی اپنی بُنیاد دین بڑی مضبوط تھیں مسلمانوں نے زمانہ کے چلنگ کا مقابلہ بڑی بالغ نظری، اخلاقی جرأت اور تخلیقی ولولہ کے ساتھ کیا۔ لیکن آج ہم جن حالات سے دوچار ہیں انہوں نے ہمارے دور کے چلنگ کو اور بھی سنگین بنادیا ہے۔ آج کے ہر میدان میں احیائے اسلام کی قوتیں وقت کے چلنگ کا مقابلہ کر رہی ہیں اور ان کو فکری اور علمی غذامیدان تحقیق ہی سے حاصل ہو سکتی ہے۔

یہ تقریر مولانا سید ابوالا علی مودودی صاحب نے ادارہ معارف اسلامی کراچی کا افتتاح کرتے ہوئے ۲۲ ستمبر ۱۹۶۷ء کو کی تھی۔ اس وقت بغلہ دیش پاکستان کا حصہ تھا علمی تحقیقات کی اہمیت، افادیت اور ضرورت اور پیش کردہ عملی تدابیر کی خصوصیت کے پیش نظر اسے کتابچے کی شُعل میں شائع کیا جا رہا ہے۔

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ وَالصَّلَاةُ وَالسَّلَامُ عَلَى رَسُولِ اللَّهِ صَلَّى اللَّهُ تَعَالَى عَلَيْهِ وَسَلَّمَ
وَعَلَى أَهْلِهِ وَاصْحَابِهِ وَأَزْوَاجِهِ أَجْمَعِينَ -
حَمْدُ وَشَانَ كَبُورٌ

دنیا میں جتنے علوم و فنون ہیں وہ سب درحقیقت دو حصوں پر مشتمل ہوتے ہیں، ایک حصہ تو خالص ان معلومات پر مشتمل ہوتا ہے جو انسان کو دنیا اور اس کی زندگی اور خود اس کی اپنی زندگی کے متعلق مختلف زمانوں میں حاصل ہوتی ہیں اور دوسرا حصہ اس چیز کا ہوتا ہے کہ حاصل شدہ معلومات کو ہرگز وہ اور ہر قوم اپنے ذہن اور اپنے طرز فکر اور اپنے نقطۂ نظر کے مطابق مرتب کرتی ہے، اس کی مثال یوں سمجھیے کہ رُوئے زمین پر جو غذا کا سامان پھیلا ہوا ہے تو قریب قریب مشترک ہے بجز اُن فرقوں کے جو جغرافیائی اعتبار سے ہوتے ہیں ورنہ ایک ہی قسم کے مواد انسان کی غذا کے لیے اس زمین پر موجود ہیں لیکن ہر قوم کے لوگ اپنے اپنے مذاق کے مطابق اُسی مواد کو اپنے مخصوص طریقوں سے پکاتے ہیں اور اپنے یہ مختلف شکلوں کی غذا یہیں تیار کرتے ہیں۔ ایسا ہی معاملہ علی معلومات کا بھی ہے کہ جہاں تک حقائق اشیا کا تعلق ہے یعنی جہاں تک کچھ دُنیا میں موجود ہے، اس کے بارے میں معلومات کا تعلق ہے ان میں کوئی فرق نہیں۔ فرق اس صورت میں واقع ہوتا ہے کہ ان معلومات کو جمع اور مرتب کرنے والا ذہن جس

ظرف پر سوچتا ہے اور جو نظریہ رکھتا ہے اُس کے مطابق اُن کو مرتب کر کے کون سا فلسفہ زندگی بناتا ہے، کیسا نظام فکر و عمل مرتب کرتا ہے؟ اور اسی وجہ سے تہذیب کی شکلیں تبدیل ہوتی ہیں۔ چنانچہ تمام دُنیا میں جتنی بھی تہذیبیں ہیں وہ اُن معلومات ہی پرمبنی ہیں جو اس کائنات کے متعلق اُنکو حاصل ہیں۔ لیکن ہر تہذیب نے اپنے نقطہ نظر کے مطابق اُن معلومات کو مرتب کیا ہے اور اس سے ایک نظام فکر و عمل بنایا ہے اور اسی نظام فکر و عمل کا نام ایک خاص تہذیب ہے۔ ہر تہذیب کے انتیاری خطوط اور انتیازی خدوخال اسی چیز کی بدولت پائے جاتے ہیں۔

اب اس سلسلے میں یہ بات اچھی طرح سمجھ لیجئے کہ اگر کوئی قوم ایسی ہو جو سوچنا اور تحقیق کرنا اور معلومات جمع کرنا اور نئی نئی معلومات حاصل کرنے کی کوشش کرنا چھوڑ دے تو وہ جمود میں بنتا ہو جاتی ہے۔ جمود کا نتیجہ آخر کار انحطاط ہوتا ہے اور انحطاط کا نتیجہ آخر کار اس پر کسی دوسری قوم کا غلبہ ہوتا ہے۔ پھر جب کسی دوسری قوم کا غلبہ ہوتا ہے تو لامحالہ وہ محض سیاسی اور معاشی حیثیت ہی سے غالب نہیں ہوتی بلکہ سب سے بڑھ کر اس کا غلبہ فکری حیثیت سے ہوتا ہے یعنی اس کی تہذیب مغلوب قوم کی تہذیب پر غالب آ جاتی ہے۔ اب اس کے بعد دوسرا مرحلہ اس مغلوب قوم کا یہ شروع ہوتا ہے کہ یہ دوسروں کی تقلید کرنا شروع کر دیتی ہے۔ دوسروں کا پس خورده کھانا شروع کر دیتی ہے تحقیقات دوسرے کرتے ہیں، ان کو جمع دوسرے لوگ کرتے ہیں، اُن کو مرتب کر کے ایک فلسفہ حیات دوسرے لوگ بناتے ہیں، ایک نظام فکر و عمل دوسرے لوگ تیار کرتے ہیں، اور یہ ان کے پیچھے پیچھے چلتی ہے اور ان کی ہر چیز کو قبول کرتی چلی جاتی ہے۔ عمل جتنا بڑھتا جائے گا اور جتنا جتنا تکمیل تک پہنچتا جائے گا اس مغلوب قوم کی انفرادیت ختم ہوتی چل جائے گی یہاں تک کہ یہ فنا بھی ہو سکتی ہے اور ہوتی رہی ہے ایسی قومیں دُنیا میں گزری ہیں جو اس طرح میں

کہ اب ان کی تہذیب صرف تاریخ کا سرمایہ ہے اور دنیا میں ان کا کوئی وجود نہیں۔
 اسلامی تحریک جب دنیا میں اٹھی تھی اس وقت مسلمانوں نے دوسری قوموں پر
 محض سیاسی یا فوجی غلبہ ہی حاصل نہیں کیا تھا بلکہ سب سے بڑی بات یہ تھی کہ مسلمان بھی اس
 وقت ایسے تھے جو تحقیقات کا کام کرنے میں سب سے پیش پیش تھے جنہوں نے نہ صرف یہ کہ
 زیادہ سے زیادہ معلومات حاصل کرنے کی کوشش کی، بلکہ ان معلومات کو اپنے نقطہ نظر، اپنے
 طرز فکر اور اپنے عقیدے کے مطابق مرتب کیا۔ چنانچہ ایک ایسی غالب تہذیب اس کی بدولت
 وجود میں آئی جس کے رنگ میں دنیا رنگتی چلی گئی۔

کیا یہ واقعہ نہیں ہے کہ مسلمانوں نے فتنہ طب تک کو اس طرح سے مرتب کیا کہ طبی
 کتابوں کو پڑھیئے تو معلوم ہو گا کہ یہ ایک عقیدہ رکھنے والی کسی قوم کی کتابیں ہیں۔ آغاز خدا کی
 حمد سے کریں گے اور دوائیں اس طرح سے منتخب کریں گے کہ اس کے اندر حرام اجزا
 شامل نہ ہوں جلال چیزوں سے نسخہ مرتب کریں گے جبکہ جگہ جگہ میں بیان اس طرح سے کریں
 گے کہ یہ اللہ تعالیٰ کی قدرت کا کرشمہ ہے ان دواؤں کے اصلی خواص ذاتی نہیں اللہ تعالیٰ
 کے عطا کردہ ہیں بیماریوں کی شفاء اللہ تعالیٰ کے دستِ قدرت میں ہے اور ان دواؤں کا
 کارگر ہونا اللہ تعالیٰ ہی کی بدولت ہے۔ نبض پر ہاتھ رکھیں گے تو «بسم اللہ» کہہ کر رکھیں
 گے۔ اللہ تعالیٰ سے مدد طلب کریں گے کہ وہ رہنمائی فرمائے۔ یہ ساری چیزیں کیا ہیں؟
 فی الحقيقة وہی فتنہ اور وہی معلومات تھیں جو دنیا کا کوئی طبیب فراہم کرے گا لیکن ان
 سب کو اپنی ذہنیت کے مطابق، اپنے عقیدے اور اس طرز فکر کے مطابق انہوں نے
 ڈھالا۔

میں نے طب کی مثال اس یہے دی کہ طب کے متعلق آدمی یہ سمجھے گا

کہ اس کا کسی عقیدے سے کیا تعلق ہے؟ لیکن آپ دیکھئے کہ جب کوئی عقیدہ اور مسلک رکھنے والا گروہ ہوتا ہے تو وہ دُنیا کی ہر چیز کو اپنے نقطہ نظر کے مطابق ڈھال لیتا ہے اور وہی چیز پھر غالب ہو جاتی ہے۔

مسلمانوں کے اس کام کا اثر یہ ہوا ہے کہ صدیوں دُنیا یہ سمجھتی رہی کہ اگر تہذیب ہے تو مسلمانوں کی ہے، تمدن ہے تو مسلمانوں کا ہے۔ غیر مسلم مسلمانوں کے خلاف تعصب رکھتے تھے، دشمنی رکھتے تھے مگر تقلید ان ہی کی کرتے تھے۔ دُنیا میں مسلمانوں نے شرک کی جڑ کاٹ دی تھی اور توحید کو اس قوت کے ساتھ پھیلا�ا اور توحید کی اساس پر ایک نظام فکر اس قوت کے ساتھ مرتب کیا کہ مشرکین کے لیے یہ کہنا مشکل ہو گیا کہ شرک ہی حق ہے۔ وہ مشرکین جو کبھی کہا کرتے تھے کہ **أَجَعَلَ الْأَلِهَةَ إِلَهًاً ذَوَّا حَدًا** چھے انَّ هَذَا لَشَيْءٌ عُجَابٌ ۝ (ص۔ ۳۸) یہ کیسی عجیب بات ہے کہ سارے خُداوُں کو ختم کر کے اس شخص نے ایک ہی خُدا بنادیا۔ کہاں تو وہ وقت تھا جب وہ سمجھتے تھے کہ شرک حق ہے اور توحید عجیب بات ہے اور پھر کہاں یہ صورتِ حال ہو گئی کہ زیادہ مدت نہ گذری کہ مشرکین کے لیے یہ کہنا مشکل ہو گیا کہ کئی خُدا ہیں۔ انہوں نے اپنے عقیدوں کی تاویل اس طرح سے کرنی شروع کر دی کہ ہم جانتے تو ایک ہی خُدا کو ہیں، لیکن یہ دوسری چیزوں جو ہم کر رہے ہیں یہ اُسی خُداتک تقریب و شفاعت کا ذریعہ و دویلہ ہیں۔ مختلف مشرک قوموں کے اندر توحیدی مسلک و مذاہب پیدا ہو گئے۔ خود آپ کے اس ملک میں اس کی مثالیں موجود ہیں۔ اسی طرح سے مسلمانوں کا مرتب کردہ فلسفہ، ان کے مرتب کردہ سائنس، ان کے مرتب کردہ

علوم عمرانی، یہ ساری چیزیں دُنیا کے اوپر چھاتی چلی گئیں۔ مغرب میں نشانہ ٹانیہ کی جو تحریک اُمٹھی تھی وہ مسلمانوں ہی کے سکھائے ہوئے علوم کی بدولت اُمٹھی تھی۔ جو کچھ اپین میں مسلمانوں کے علوم و فنون تھے اور جوان کی درس گاہیں تھیں ان سے استفادہ کر کے جو لوگ تیار ہوئے تھے وہی لوگ مغرب میں اس تحریک کے موجب بنے۔ ایک زمانہ وہ تھا کہ یورپ کے اہل علم عربی زبان میں لکھنا اور بولنا قابل فخر سمجھتے تھے۔ بہت سے لوگ ایسے تھے جو ان کے مذہبی پیشواؤں میں شمار ہوتے تھے لیکن وہ اپنے پرائیویٹ خطوط عربی زبان میں لکھتے تھے۔ اُس زمانے کے لوگوں کی شکایت آج تک تحریری شکل میں موجود ہے کہ ہماری قوم کے اہل علم و فکر پر عربی زبان اس طرح مسلط ہو گئی ہے کہ وہ اپنی پرائیویٹ زندگی تک میں عربی زبان کو استعمال کرتے ہیں اور اپنی زبان کو چھوڑ بیٹھے ہیں۔ یہ سب کچھ اس بات کا نتیجہ تھا کہ اس وقت علمی تحقیقات کا کام مسلمان کرتے تھے اور دُوسری قومیں ان کا پس خودہ کھاتی تھیں، ان کے مرتب کردہ علوم کو سیکھتی تھیں جس طرز پر مسلمانوں نے ان کو مرتب کیا تھا اُس طرز پر وہ ان کو پڑھتی تھیں اور حاصل کرتی تھیں اور نتیجہ یہ تھا کہ ان کی ذہنیتیں اسلام کے طریقہ پر ڈھلتی تھیں۔ مغربی مالک میں جو مسیحی مشکلین کا ایک گروہ گزرا ہے اُس کی کتابیں آپ پڑھیئے۔ آپ کو معلوم ہو گا کہ مسلمانوں کے مشکلین کی اور ان کے علم کلام کی جوں کی توں نقل اُتاری جا رہی ہے۔ وہی سائل ہیں وہی احتملاحت ہیں، وہی سمجھیں ہیں بجز اس کے کہ اُنہوں نے مسیحی عقیدے

کو اس کے اندر شامل کر دیا ہے۔ لیکن آپ مسیحی متكلمین کی تحریروں میں اور مسلمان متكلمین کی تحریروں میں بجز تسلیث اور ابنت کے عقیدے کے اور کوئی فرق نہیں پائیں گے۔

اس کے بعد ایک دوسرا دور آیا جس میں مسلمانوں نے نئی تحقیقات کا کام قریب قریب ترک کر دیا، جو کچھ علوم محققین سلف سے ملے تھے اُن ہی کو پڑھتے پڑھاتے رہے۔ اُن ہی کے اوپر حاشیے پڑھاتے رہے۔ حاشیے در حاشیے لکھتے چلتے گئے لیکن نئی تحقیقات اور علوم و فنون میں آگے بڑھنے کا کام انہوں نے چھوڑ دیا۔ اور دوسری طرف اسی زمانہ میں اہل مغرب نے اس کا بیڑا اٹھایا اور تحقیقاتِ علمی شروع کی۔ انہوں نے نئی نئی معلومات جمع کرنی شروع کیں۔ انہوں نے اُن کو مرتب کر کے نئے فلسفے اور نئے نظامہاۓ فکر و عمل کی تشكیل شروع کر دی۔ اس کا جو نتیجہ ہوا وہ یہ کہ ایک طرف مسلمان رفتہ رفتہ جمود میں بستلا ہوتے چلتے گئے اور دوسری طرف اس علمی تحریک کی بدولت مغرب کی طاقت روز بروز بڑھنی شروع ہو گئی۔ ظاہر ہے جب وہ نئی نئی معلومات جمع کریں گے اور نئی نئی تحقیقات کریں گے تو نئے نئے ذرائع اور وسائل ان کے ہاتھ میں ہوں گے۔ اُن کے ذہنوں میں زندگی اور بیداری پیدا ہو گی اور آپ اس کو چھوڑ دیں گے تو آپ کے اندر لا حمالہ جمود اور تعطل پیدا ہو گا۔ آپ اپنی تاریخ کو اٹھا کر دیکھئے اسحابہ ہر ہی صدی تک پہنچنے پہنچنے مسلمان اور اہل مغرب کے درمیان اتنا خمایاں فرق ہو گیا کہ مسلمان مغلوب ہونا شروع ہو گئے اور مغربی قومیں ان پر غالب آئیں

شروع ہو گئیں۔ دو تین سو برس جمود میں لگے اور اس کا نتیجہ آخر کار یہ
 ہوا کہ مسلمان مغلوب ہونا شروع ہو گئے اور مغربی قومیں غالب آئنے لگیں ایضاً میں
 صدی سے مسلمانوں پر مغربی قوموں کی یورپیں اور ان کی فتوحات خود ان بات
 پر شامہ میں کہ علمی تحقیقات چھوڑ دینے اور جمود اختیار کرنے کے نتائج ہم نے
 کیا سمجھتے اور انہوں نے اس کام کا بیرونی انجام دلانے کے کیا قوائد حاصل کیے؟
 جیسا کہ میں نے آپ سے عرض کیا کہ جمود کا لازمی نتیجہ انجطاً طے ہے اور
 انجطاً کا لازمی نتیجہ مغلوبیت ہوتا ہے۔ لیکن اگر علمی تحقیقات کی جائے اور
 مسلسل کی جائے اور نئی نئی معلومات فراہم کی جائیں اور ان کی بنیاد پر نئے
 نئے فلسفہ زندگی تیار کیے جائیں تو اس کا لازمی نتیجہ یہ ہوتا ہے کہ حرکت
 پیدا ہوتی ہے اور اس قوم کو غلبہ حاصل ہوتا ہے۔ غلبہ حاصل ہونے کے
 بعد جمود پر ہی معاملہ ختم نہیں ہو جاتا بلکہ نتیجہ یہ ہوتا ہے کہ جو قوم غالب
 اور جو تحقیقات کر رہی ہے، علوم و فنون کو جمع کر رہی ہے، معلومات فراہم
 کر رہی ہے اور ان کو مرتب کر کے ایک تہذیب بنارہی ہے وہ لازماً اپنی
 تہذیب کے ساتھ غالب آتی ہے۔ محض اپنی سیاست، اپنے اسلحہ اور اپنی
 فوج رہی سے غلبہ نہیں پاتی بلکہ اس کی پوری تہذیب مغلوب قوم پر غالب آنی
 شروع ہو جاتی ہے۔ یہ نقشہ پہلے بھی ہم دیکھ چکے ہیں اور آج بھی دیکھ رہے ہیں۔
 اسلام کے غلبہ کے دردیں تمام دنیا یہ محسوس کرتی تھی کہ تہذیب ہے تو مسلمانوں
 کی ہے تہذیب ہے تو مسلمانوں کا ہے، فکر و علم ہے تو مسلمانوں کا ہے۔ آپ اس کے بر عکس
 یہ صورت حال پیدا ہوئی کہ خود مسلمانوں کے دول میں یہ بات اُتر گئی کہ کوئی تہذیب ہے تو اہل مغرب کی ہے،

کوئی تمدن ہے تو اہل مغرب کا ہے، علم و فن جو کچھ بھلا ہجھ لہلہ، مغربی کا ہے
 ہمارا کام ان کا پس خورہ کھانا ہے، ہمارا کام ان کے تیجھے چلنی ہے تو ہمارا
 کام ان کی تقلید کرنا ہے، عالم میں یہی صورت ہے مگر ہم کی سے، چاہے زبان سے
 ہم انکار کریں، چاہے زبان سے ہم مزاحمت کرنے کی کوشش کریں یا ویر زبان
 سے ہم اظہار برابت کریں لیکن دیکھنے چلاؤ کیا ہو رہا ہے؟ عالم میں یہی ہے
 کہ ہمارے ہوئے مغرب کے افکار اور فلسفے، ان کی طرزِ زندگی، ان کی تہذیب
 اور تمدن ہے کوئی چھاتا چلاؤ رہا ہے اس سے میں چو یلدتا آپ کے ذمہ
 نہیں کرنا چاہتا ہوں وہ یہ ہے کہ اگر ہم اپنی زندگی پا رہتے ہیں تو ہمارے
 لیے اس کے سوا کوئی چارہ کار نہیں ہے کہ ہم سننی سرو ہے یعنی علمی تحقیقات
 کا کام کریں۔ اس سے جو اپنے ڈین اور اسلام کے متعلق کوئی نوٹ
 اس سلسلے میں پہنچتا ہے وصاحت طلب کرنے کے علمی تحقیقات کی عنیٰ نوٹ
 کی ہیں مطلوب ہیں۔ ایک تو فہریس ریسرچ ہے جو مغربی محققین ہم کو سکھانے کی کوشش کر رہا
 ہے ایک بے مقصد اور بے رنگ ریسرچ محض ریسرچ برائی ریسرچ ہے مثلاً
 کتابوں کو ایڈٹ کرنا یا ان کے مختلم نسخوں کا مقابلہ کر کر ان کی جمباروں
 کے فرق کو پڑھ کرنا، اور مصنفوں کے نہیں وفات، و پیدائش کو جمع کرنا اور ایک ج
 قبیل کی جو ریسرچ ہے بے مقصد اور بے معنی ریسرچ ہے ساہنہ میں شکست
 نہیں کہ یہ علوم و فنون میں مدد گاہ ہوتی ہے لیکن بحال ہے خود یہاں تو لا ریسرچ
 نہیں ہے جو کسی قوم کو زندگی کی حالت عطا کرتی اور حیات میں حرکت پیدا

کرتی ہے۔ یہ شخصی اور بے معنی ریسیرچ ہے۔ اہل مغرب ایک ریسیرچ اور کرتے ہیں۔ وہ مشرک قسم کی ریسیرچ ہے۔ وہ اس مقصد کے لیے ہے کہ ان کے پاس وہ طاقتیں فراہم ہوں جو ان کو دنیا پر غالب کر سکیں۔

ایک اور قسم کی ریسیرچ اب ہمارے ملک میں شروع ہو رہی ہے وہ یہ ہے کہ ریسیرچ تو اسلام کی کی جائے، مگر اس غرض کے لیے کہ ایک نیا اسلام تصنیف کیا جائے جو تمام مغربی افکار و اقدار کے بالکل مطابق ہو۔ یعنی جو کچھ مغرب میں ملاں ہے وہ حلال ثابت کیا جائے اور جو کچھ مغرب کی نگاہ میں حرام ہے اُسے حرام ثابت کیا جائے اور اسلام کو کسی نہ کسی طرح ڈھال کر ایسا دلکھایا جائے کہ گویا یہ بھی مغربی تہذیب و تمدن کا دوسرا ایڈیشن ہے۔ یہ ریسیرچ بھی ہمارے کسی کام کی ہنیں ہے۔

ہم جو ریسیرچ چاہتے ہیں، اور جس غرض کے لیے چاہتے ہیں، وہ یہ ہے کہ شیعیک شیعیک اسلام کے مطابق علوم و فنون کی تحقیقات کی جائے اور تحقیقات کر کے اسلام کے نظام فکر و عمل کو باقاعدگی کے ساتھ مرتب کیا جائے اس سلسلے میں چند مقاصد ہمارے پیش نظر ہیں اور ان ہی مقاصد کی تحریک کے لیے ہم کام کرنا چاہتے ہیں۔

۱۔ سب سے پہلا کام ہم یہ کرنا چاہتے ہیں کہ مغربی فکر اور مغربی فلسفہ حیات کا جو طسم بندھا ہوا ہے اس کو توڑ ڈالا جائے۔ ایک محتقول اور مدلل علمی تنقید کے ذریعے یہ بات ثابت کی جائے کہ مغربی علوم و فنون میں جتنے حثائق اور واقعات ہیں وہ دراصل تمام دنیا کا مشترک علمی سرمایہ ہیں اور ان کے ساتھ کسی تعجب

کا کوئی سوال ہنسیں ہے۔ لیکن ان معلومات و حقائق کو جمع کر کے جو فلسفہ حیات اہلِ مغرب نے بنایا ہے وہ قطعی باطل ہے۔ ان کو مرتب کر کے جو طرز فکر اور کائنات کے متعلق جو تصور اور انسان کے بارے میں جو خیال اُنہوں نے قائم کیا ہے اور جس کے اوپر اپنی پُوری تہذیب کی عمارت اُنہوں نے اٹھائی ہے، وہ ساری کی ساری از اول تا آخر باطل ہے۔ جو معاشرتی علوم—
 (SOCIAL SCIENCES)—اُنہوں نے مرتب کیے ہیں، جو معاشرتی فلسفہ (SOCIAL PHILOSOPHIES) اُنہوں نے گھڑا ہے وہ موجب فتنہ و فساد ہے۔ وہ انسان کی فلاج کے لیے ہنسیں بلکہ انسان کی تباہی کے لیے ہے، خود اُن کی اپنی تباہی کے لیے ہے۔ یہ پہلا ضروری کام ہے جس کے ذریعے سے ہم یہ توقع رکھتے ہیں کہ مسلمانوں پر مغربی فکر و فلسفے کا بوجھ ہے وہ ختم ہو جائے گا۔ جس کے بغیر مسلمانوں کو اس ذہنی مرعوبیت اور ذہنی شکست خودگی کی حالت سے نہیں بکالا جاسکتا اور جب تک وہ اس ذہنی شکست خودگی میں مبتلا ہیں، اسوقت تک آپ توقع نہیں کر سکتے کہ وہ مقلد کی زندگی چھوڑ کر مجتہد کی زندگی اختیار کریں گے۔ اس وقت تک تو ان کا کام آنکھیں بند کر کے اہلِ مغرب کے پیچے چلانا ہے۔ اس حالت کو آپ نہیں بدل سکتے جب تک کہ اس سحر کو نہ توڑ دیں اور اس حقیقت کو واضح نہ کر دیں کہ علمی حقائق اور چیز ہیں اور علمی حقائق کو ترتیب دے کر ایک فلسفہ زندگی اور نظام حیات مرتب کرنا بالکل دُسری چیز ہے۔ حقائق اپنی جگہ بالکل صحیح لیکن ان کو مرتب کر کے جو فلسفہ حیات بنایا گیا ہے وہ فی الحقيقة بالکل غلط ہے۔

۲۔ اس کے آگے جو دُوسرا کام کرنا ہے وہ یہ ہے کہ اسلامی نقطہ نظر سے تمام علوم و فنون کو نئے اسلوب اور نئے طریقے پر مرتب کیا جائے تاکہ وہ ایک اسلامی تہذیب کی بنیاد بن سکیں۔ اسی طرح اسلام کے مطابق ہمیں ایک فلسفہ درکار ہے، جو انسان کے ذہن کی اس تلاش کو تسلیم دے کہ حقیقت کیا ہے؛ مگر یہ تسلیم اس عقیدے کے مطابق دے جو اسلام نے ہمیں دیا ہے۔ حقیقت کی تلاش اور اس کی ترتیب انسان کی فطرت میں ہے، وہ اس کے بغیر نہیں رہ سکتا۔ مگر تلاشِ حقیقت کے مختلف راستوں میں صحیح راستہ ہمارے نزدیک وہ ہے جو انہیار علیہم السلام کا تھا۔ اُس راستے کے مطابق تلاشِ حقیقت اور کائنات کی حقیقت اور حیاتِ انسان کی حقیقت نیز اُس کے مال کو ایک فلسفے کی شکل میں مرتب کرنا تاکہ آدمی کو اس کے مطابق ڈھالا جائے اور ظاہر ہے یہ اس کے بغیر نہیں ہو سکتا کہ ہم ایک فلسفہ اسلام کے نقطہ نظر کے مطابق مرتب کریں۔ اس کے بغیر یہ کسی طرح نمکن نہیں ہے کہ آپ کی یونیورسٹیوں اور کالجوں میں جو فلسفہ پڑھایا جاتا ہے یا نفیات کے جو علوم پڑھائے جاتے ہیں یا دُوسرے فلسفیانہ علوم کی تعلیم دی جاتی ہے، ان کو تبدیل کیا جاسکے اور ان کی جگہ کوئی دُوسرا فلسفہ پڑھایا جاسکے۔

آپ دیکھتے ہیں کہ رُوس میں مغربی تہذیب سے بالکل مختلف ایک تہذیب اٹھانے کی کوشش کی گئی اور جب رُوسیوں نے کیونست طرزِ فکر کو اختیار کیا تو وہ کسی طرح سے بھی اس بات کو گوارہ نہیں کر سکتے کہ جس کو وہ بورڈ وا فلسفہ کہتے ہیں وہ اسے اپنی یونیورسٹیوں اور کالجوں میں پڑھائیں

کیونکہ بحیثیت کیونٹ ان کے اپنے وجود کے لیے ضروری اور ناگزیر ہے کہ وہ ایک کیونٹ فلسفہ مرتب کریں اور اُسے اپنی نئی نسلوں کو پڑھائیں کیونکہ جب تک وہ اس بورڈوا فلسفے کو نہ ہٹایں گے اور اُس کی جگہ اپنا اشتراکی فلسفہ ذہنوں میں نہ بھایں گے اس وقت تک نہ تو طرزِ فکر بدلتا ہے نہ ایک کیونٹ نظام کھڑا ہو سکتا ہے۔ اسی طرح ہمارے لیے بھی یہ ضروری ہے کہ ہم ایک اسلامی فلسفہ مرتب کریں۔ تمام علوم عمرانی کو نئے سرے سے ترتیب دیں۔ بلاشبہ واقعات اور حقائق وہی رہیں گے جو دنیا کا مشترک علمی سرمایہ ہیں لیکن ان واقعات اور حقائق پر ایک پُورا نظام فکر و عمل مرتب کرنا خواہ وہ میشست کا علم ہو، خواہ قانون و فلسفہ قانون کا علم ہو۔ غرض جتنے بھی علوم عمرانی ہیں ان میں سے ہر ایک کو باقاعدہ مرتب کرنے کی ضرورت ہے۔ جب تک ان کو اسلامی نقطہ نظر سے مرتب نہ کیا جائے گا اور کابھیں اور یونیورسٹیوں میں یہ علوم نہ پڑھائے جائیں گے اس وقت تک آپ یہ توقع نہ رکھیں کہ یہاں کبھی اسلامی تہذیب اُٹھ سکتی ہے بلکہ اس کا باقی رہنا بھی مشکل ہے۔

آپ اپنے گھر میں اپنے بچے کو چاہے یہ عقیدہ سکھا دیں کہ خدا ایک ہے اور رسول اللہ صلی اللہ علیہ وسلم اللہ کے نبی تھے۔ اور چاہے آپ اس کے ذہن میں یہ بھادیں کہ قرآن مجید اللہ کی کتاب ہے۔ اگرچہ بہت سے لوگوں نے یہ کام بھی چھوڑ دیا ہے اور اپنے بچوں کو وہ مشریوں کے حوالے کر دیتے ہیں تاکہ وہ جو عقیدہ چاہیں ان کے ذہنوں میں اُثار دیں۔

البته بعض لوگ احتیاطاً یہ ساری بائیں اپنے بچوں کے ذہن میں اُتار بھی دیتے ہیں لیکن وہ بچے جب کا بھوں میں جاتے ہیں اور جب ان کے سامنے یہ صورت آتی ہے کہ تمام علوم جو وہ پڑھ رہے ہیں ان کے اندر ”خدا“ کہیں نیجے میں آتا ہی نہیں۔ وہ سائنس پڑھ رہے ہوں یا علوم عمرانی کبھی ان کو یہ محسوس ہی نہیں ہوتا کہ اس کائنات کے اندر خدا کا بھی کوئی کام ہے، وہ بھی کچھ کر رہا ہے۔ ان کے سامنے یہ آتا ہی نہیں کہ رسولوں نے بھی کوئی علم الاقتدار دیا ہے، رسولوں نے بھی کوئی فلسفہ قانون دیا ہے، بلکہ اس کے برعکس ایک ایک علم جو وہ پڑھتے ہیں ان کے ذہنوں میں یہ بات بٹھاتا چلا جاتا ہے کہ اسلام نے معاذ اللہ بہت سارے غلط کام کر دیا ہے ہیں۔ مثلاً اس نے سود کو حرام کیا گویا نعوذ باللہ ایک بڑا فضول کام کیا کہ اس سے دنیا کا کوئی معاشی نظام نہیں چل سکتا، اور کوئی مالی سسٹم (FINANCIAL SYSTEM) کھردا نہیں ہو سکتا ہے۔ ان کے سامنے یہ بات آتی ہے کہ اسلام نے چوری کی سزا ہاتھ کا ٹھانہ قرار دیا گویا معاذ اللہ بڑا وحشیانہ کام کیا۔ پھر اس نے زنا جیسی پُر لطف اور تفریقی چیز پر خواہ اتنی سخت سزا تجویز کی کہ کوڑے مار کر کسی کی پیٹھ کی کھال اڑادی جائے یہ بھی جیسے بہت وحشیانہ کام کیا۔

ذریا سوچیے! اس طرح کا طرزِ فکر جب ان کے سامنے آئے گا تو کیا آپ تو قرکھتے ہیں کہ اس قسم کے لوگ اسلامی تہذیب کے پچھے دل سے قائل اور اس کے پیروکھی ہو سکتے ہیں؟ اور پھر وہی لوگ جو ان کا بھوں اور یونیورسٹیوں سے نکلتے ہیں وہی آپ کے ملک کا نظام چلاتے ہیں، وہی آپ کے ملک کے

سکریٹری بنتے ہیں، وہی جzel بنتے ہیں، وہی آپ کی حکومت کے کارپرداز بنتے ہیں۔ اُن کے دماغ میں یہ بات کیسے اُتر سکتی ہے کہ یہ اسلام پڑنے کے قابل ہے اور چلانے کے قابل ہے۔ چنانچہ آپ تعلیم یا فنا لوگوں کے ایک بڑے گروہ سے بات کر کے دیکھ لیں۔ آپ کو تھوڑی ہی دیر میں یہ محسوس ہو جائے گا کہ وہ یہ سمجھتے ہیں کہ اسلام اس زمانے میں پڑنے والی چیز نہیں ہے۔ اس کی اصل وجہ یہ ہے کہ سارے علوم اُنھوں نے جس انداز سے پڑھے ہیں اس کی وجہ سے اُن کی سمجھہ میں یہ بات آہی نہیں سکتی کہ کوئی طرزِ زندگی یا نظام حیات مغربی نظام زندگی سے بہتر ہو سکتا ہے اور وہ چل بھی سکتا ہے۔ وہ سمجھتے ہیں کہ قابل عمل صورت وہی ہے جو مغربی طرزِ زندگی کی ہے کیونکہ ایک چیز چل رہی ہے، کامیابی کے ساتھ چل رہی ہے جب کہ دُسری چیز محظل ہے اور اُس کا کوئی اثر اُن علوم و فنون پر نہیں ہے جن کو وہ پڑھ رہے ہیں۔

پھر تنقید کے کام کے ساتھ ساتھ دُسرا تغیری کام جو ناگزیر ہے اور جسے کرنے کی شدید ضرورت پیدا ہو گئی ہے وہ یہ ہے کہ تمام علوم کو اسلام کے نقطہ نظر سے مرتب کیا جائے تاکہ ہماری نئی نسلیں اسلام کے برحق ہونے پر واقعی مطمئن ہو سکیں اور ان کو یہ اطمینان ہو کہ یہ چیز پڑنے کے قابل ہے۔ اور ان کے اندر یہ ارادہ پیدا ہو کہ اس کو چلانا چاہیئے۔

۲۔ اس کے بعد جو تیسرا کام ہمارے سامنے ہے وہ یہ ہے کہ ایک نصاب مرتب کیا جائے جو اس طرز پر تعلیم کے قابل کتابیں تیار کرے ورنہ ابھی تک جو صورت حال ہے وہ یہ ہے کہ نیچے سے اوپر تک جس کو دیکھنے وہ یہ بات

کہتا ہے کہ ہم اسلامی تعلیم اس طک میں رائج کرنا پڑتے ہیں لیکن احسن وقت تک کوئی ایسی کوشش نہیں کی گئی کہ یہ مختلف علوم جو ہماری بیویوں میں پڑھاتے جاتے ہیں ان پر کتنا بین بھی اسلام کے نقطہ نظر سے استیاز کی جائیں میں اپنے ابھی عرض تکرچا ہوں کہ کیونکہ اس بات کے لیے میاڑ نہیں ہیں کہ وہ اکنامکس کی ایسی کتابیں پڑھائیں جو بورڈ اکامٹ نے بلکہ نہیں لے دے اس کے لیے بھی سیارہ ہیں ہیں کہ وہ ایسا فلسفہ قانون پڑھائیں جو سرمایہ داروں کے ماہرین قانون کے مرتب کیا ہے یعنی اس طرح وہ نہ خرف یہ کہ بروشل شائنس بورڈ اکاؤنٹوں کی بھروسہ ہوئی کتابیں پڑھاتے کے لیے تیار نہیں بلکہ وہ ایک سوداگر سائنس تیار کر رہے ہیں یعنی معاملہ محض علوم عمران تک محدود نہیں ہے بلکہ سائنس کو بھی کرتے ہیں کہ یہ بروڈ سائنس ہے تمام سائنسی فکر کتابوں کو اُہنوں نے اپنے نقہ نظر پر ہے یہ مرتب کیا ہے جاہد وہ اس کے لیے تیار نہیں ہیں کہ کیونکہ بیویوں کی نیک نسل کی بروڈ شعبہ بہنائیوں کے مرتب کر دو تھا فائدہ سمجھ رہا ہے۔

چہارنئے ہال معاشر یہ ہے کہ اسلامی تعلیم کے بغیر یہ صحیح جانتے ہیں کہ تمام اوقات (گھنٹوں) میں تو ہم وہ علوم پڑھائیں جو مغربی مصنفوں کی کتابوں میں ملتے ہیں اور صرف ایک پیر ڈین لوگوں سے یہ بھی کہہ دیا جائے کہ ایک بستی کا فام خدا بھی ہے جسے تم کو باپنا پاس ہے تو ایک بنتی کو اللہ نے ارسوں

بھی بنا کے بھجا تھا۔ لیکن اس خدا اور اُس مرسول کا مظاہرہ (FUNCTION) کا ان کو باقی اسباق میں نظر نہیں آتا۔ بلکہ اس کے پر عکس تمام علوم فی فنون اس طرز پر چڑھا ہے جا رہے ہیں جسیں ملزموں اہل مغرب نے مرتب کیا ہے یا انہوں نے پہلے کے ان لوگوں کی لمحیٰ ہمیں کتابیں ہیں جو اہل مغرب کی لمحیٰ پر مکھی ماننے کے عادی ہیں۔ اس سے آپ بالکل توقع نہ رکھیں کہ آپ کے ہاتھ وہ نسل کمی پر وان چڑھ کے گی جو یہاں اسلام کا احیا کرے اور احیاء کرنا تو درکنایہ اسلام کو باقی روکے۔ یہ دستہ سیدھا اپنی افرادیت کو ختم کرنے کی طرف چاہا ہے، روزہ روزہ ہماری افرادیت فنا ہوتی چلی جا رہی ہے اور ہماری حکومت اور ہمارے برادر اقتدار طبقے اور پیارے پا اثر طبقے خواہ وہ شجاعت کے ہوں خواہ صناعوں کے، اہلِ مغرب کے سامنے یہ نقشہ پیش کر رہے ہیں کہ ہم میں اور تم میں کسی لحاظ سے بھی کوئی فرق نہیں ہے جو ہماری تہذیب وہ ہماری تہذیب جو ہمارا تہذیب وہ ہمارا تہذیب جو ہمارے اخلاقی وہ ہمارے اخلاق، جو ہماری قدریں وہ ہماری قدریں۔ حتیٰ کہ ہم اس بات کو بھی مان گئے ہیں کہ جس حرام کو تم نے حلال کیا ہے وہ واقعی حلال ہے اور یہ غلطی ہماری تھی کہ اسے حرام قرار دے دیا تھا یا غلط فہمی تھی کہ وہ حرام ہے اس صورت حال میں کیا آپ توقع رکھتے ہیں کہ یہاں اسلام باقی، بھی رہ سکے گا، کیا آپ یہ توقع کریں کہ وہ نسلیں جو اس طریقے پر پرورش پا رہی ہیں اور یہ ذہنی تربیت پا رہی ہیں وہ یہاں کسی اسلام کے احیاء کے لیے نکام کر سکیں گی اور اسلامی تہذیب و تہذیب کی علمبردار بھی بن سکیں گی؟ ایک اور مسئلہ جو اس وقت ہمارے سامنے ہے وہ یہ کہ ہمارے لئے

کا ایک حصہ جس کی آبادی اکثریت میں ہے اس کی زبان میں اسلام کے متعلق لڑپھر نہ ہونے کے برابر ہے۔ مغربی پاکستان میں تو کم از کم ایک اردو زبان ایسی موجود ہے کہ جس میں اچھا خاصاً اسلامی لڑپھر موجود ہے چاہے وہ مدرسوں میں نہ پڑھایا جاتا ہو، مگر وہ باہر موجود ہے کہ مدرسوں اور کالجوں سے فارغ ہونے والا یا اپنے فارغ اوقات میں مطالعہ کرنے والا کچھ نہ کچھ دین کی معقول بائیں حاصل کر سکتا ہے۔ لیکن ہمارے ملک کے مشرقی حصے میں بنگلہ زبان میں یہ کچھ بھی نہیں ہے بلکہ اس کے برعکس معاملہ یہ ہے کہ بنگلہ زبان کا لڑپھر اور بنگلہ زبان کے علوم و فنون زیادہ تر غیر مسلموں کے لئے ہوتے ہیں اور وہ بھی ایسے غیر مسلموں کے جنہیں اسلام اور مسلمانوں کے خلاف شدید تحصیب تھا۔ جنہوں نے یہ دکھانے کی کوشش کی ہے کہ مسلمانوں کا کوئی کارنامہ انسانی تہذیب و تمدن کے شایانِ شان نہیں ہے۔ مسلمان اگر رہا ہے تو محض پُٹھ اور لفٹگی کی حیثیت سے رہا ہے۔ مسلمان نہ کبھی محبت وطن رہا اور نہ کبھی انسانیت کا خادم رہا۔ آزادی کی تحریک میں بھی ان کا کوئی حصہ نہیں ہے اور آزادی کے لیے قربانیاں صرف ہندوؤں نے کی ہیں۔ غرض جن لوگوں کا نقطہ نظر یہ تھا ان لوگوں نے تاریخیں لکھی ہیں اور مسلمان نوجوان ان کو پڑھتے ہیں۔ انہوں نے ناول لکھے ہیں اور مسلمان نوجوان ادب کے نام سے انہیں پڑھتے ہیں لیکن اسلام کے متعلق بہت ہی کم لڑپھر بنگلہ زبان میں موجود ہے۔ ظاہر ہے کہ یہ ہمارے لیے انتہائی خطرناک صورتِ حال ہے۔ ہمارے ملک کا آدھا حصہ اور وہ حصہ کہ جس کی آبادی اکثریت میں ہے اگر وہ اس حالت میں بستا رہے تو آپ اس لئے بنگلہ دیش کے وجود میں آنے والے پہلے ۲۲ ستمبر ۱۹۴۷ء میں یہ تقریب کی گئی۔

حالت میں یہاں اسلام کے احیاء کی کیا توقع رکھ سکتے ہیں؟

اسی کے ساتھ ہم یہ بھی چاہتے ہیں کہ اس ادارے میں جو کچھ مرتب کیا جائے وہ صرف اردو اور بولگلہ میں ہی نہ ہو بلکہ انگریزی اور عربی زبانوں میں بھی ہو۔ یعنی ترجمہ کا کام بھی ساتھ ساتھ کرتے چلے جائیں اور انگریزی اور عربی دونوں میں ان چیزوں کو لائیں۔ عربی میں لانا اس لیے ضروری ہے کہ دجلہ سے لے کر اطلانتک تک تمام مسلمان قومیں عربی زبان بولتی ہیں، اُن کی عربی زبان ہے۔ اس وقت ان کی سولہ سترہ آزاد ریاستیں موجود ہیں: ظاہر ہے کہ یہ ایک بہت بڑی طاقت ہے اور دنیا کے اسلام کا دل ہے جب تک قرآن مجید سے مسلمان دابستہ ہیں لامحالہ وہ قرآن مجید کی زبان یعنی عربی کی اہمیت محسوس کریں گے اور اس کا اثر ہو گا۔ لہذا اگر وہ زبان کفر کی اشاعت کرنے لگے، اگر اس زبان میں لوگوں کو فسق و فجور ملے، اگر اس زبان میں لوگوں کو احادیث تو آپ غور کیجئے کہ اس سے زیادہ خطرناک کیا ہو سکتا ہے۔ مزید بر آں افسوس کی بات یہ ہے کہ عرب مالک کے مسلمانوں پر مغربی تہذیب اور تمدن کا غلبہ ہم سے بہت زیادہ ہے۔ ہم ان سے بہت پہلے مغرب سے مغلوب ہوئے تھے لیکن اتنے مغلوب ہم نہیں ہوئے جتنے کہ وہ ان سے متاثر ہوئے۔ درا نحالیکہ وہ ہمارے بعد مغلوب ہوئے۔ جتنا ریاستیں اس وقت عرب مالک میں ہیں اُن کے کار فرما زیادہ تر مغربی ذہن کے لوگ ہیں، اور ایسا عملی کام وہاں بہت کم ہو رہا ہے جو اسلام کے نقطہ نظر کے ٹھیک مطابق ہو۔ تاہم وہاں بھی کام ہو رہا ہے اور یہ خیال کرنا کہ وہاں کام نہیں ہو رہا ہے غلط

ہے۔ وہاں بھی کام ہو رہا ہے۔ ہم یہ چاہتے ہیں کہ وہاں جو کچھ کام ہو رہا ہے اس کا مفید حصہ اردو اور بولگھ زبان میں منتقل کریں تاکہ وہاں کی تحقیقات سے وہاں ولے بھی بہرہ در ہوں۔ اور یہاں جو کچھ ہم کریں اس کو عربی کے ذریعے وہاں منتقل کر دیں تاکہ یہ ایک مشترک ذخیرہ بن سکے۔ اور دوسرے مسلمان ملکوں میں بھی ایک صحیح اسلامی ذہن پرورش پاسکے اور وہاں کے کارہ فرمابھی اس بات پر مطمئن ہو سکیں کہ اسلام کو چلا�ا جا سکتا ہے اور ان کے اندر یہ جذبہ پیدا ہو کہ وہ اس کو چلایں اور ان کو وہ طریقہ معلوم ہو کہ جس سے اسلام کو چلا�ا جا سکے۔ اس ضرورت کو ہم بھی پورا کرنے کی کوشش کر رہے ہیں اور عرب مالک میں بھی بعض حصوں میں یہ کام ہو رہا ہے۔

انگریزی میں اس کی متعدد وجہ سے ضرورت ہے اور آپ خود بھی محسوس کرتے ہوں گے کہ انگریزی میں اس چیز کا ہونا نہایت ضروری ہے۔ اول تو خود ہمارے ملک کا بالائی طبقہ انگریزی زبان کے سوا کسی دوسری زبان میں کچھ پڑھنے کے لیے تیار نہیں ہے اور ان میں سے ایک اچھا خاصا گروہ ایسا ہے، جو پڑھنے کے قابل بھی نہیں ہے۔ اور ہمارے اوپنے طبقے میں کچھ ایسے لوگ بھی موجود ہیں جن کے لیے اردو زبان میں اپنا نام لکھنا بھی مشکل ہے۔ پچھلے دنوں ہمارے ملک کے ایک بہت بڑے آدمی کو یہ خیال پیدا ہوا کہ ان کے صاحبزادے جو انجینئر ہیں، ان کو کچھ اسلام سے واقفیت پیدا ہو۔ چنانچہ ایک صاحب ان کو اسلام کی تعلیم دینے کے لیے مقرر کیے گئے۔ معلوم یہ ہوا کہ وہ اردو زبان میں کوئی دینی تعلیم حاصل نہیں کر سکتے کیونکہ اردو زبان میں وہ کچھ پڑھ ہی نہیں،

سکتے۔ لامحالہ ان کو انگریزی میں تعلیم دینے کی ضرورت پیش آئی مالانکہ وہ اسی ملک میں پیدا ہوئے ہیں، اور اسی ملک میں ان کا پورا غاندان پیدا ہوا ہے۔ لیکن وہ اس ملک کی زبان سے واقع نہیں تھے کہ دین کی تعلیم اُردو میں حاصل کر سکیں۔ اس کے بعد کوشش کی گئی کہ کسی طرح وہ کم از کم قرآن مجید تو پڑھنے کے قابل ہو جائیں تو ان کو اس قابل بنانے میں ایک ہبہ لگا کر وہ بسم اللہ الرحمن الرحيم اور سورہ فاتحہ پڑھ سکیں۔ وہ بیچارے کافی دنوں تک یہ کہتے رہے کہ میری سمجھ میں نہیں آتا کہ یہ اٹھا کیسے لکھا ہوا ہے یعنی جو سیدھا ہے ان کے نزدیک اٹھا ہے۔ چونکہ ساری عراؤں کی ادھر سے اُدھر لکھنے پڑھنے میں گذری۔ اس لیے اُدھر سے ادھر جو کچھ لکھا اور پڑھا جاتا تھا ان کی سمجھ میں نہیں آتا تھا۔ ان کے سر میں درد ہونے لگتا تھا کہ بھلا کوئی زبان ایسے بھی لکھی جاتی ہے۔ یہ طبقہ ہمارے ہاں موجود ہے اور یہی طبقہ ملک کے معاملات کو چلا رہا ہے۔ اسی کے ہاتھوں میں ملک کی بائیں ہیں۔ اب کہاں یہ لڑائی لڑنے جائیں کہ پہلے اُردو زبان سیکھو تو ہم تمہیں دین سکھائیں گے۔ اس لیے ہمیں ان کے لیے اسی زبان میں بھی مواد فراہم کرنا ہے، جس میں وہ سیکھ سکتے ہیں۔ تاکہ کم از کم ان کے تھیڈے اور ایمان کو تو بچایا جاسکے۔

اس کے علاوہ باہر کے ملکوں میں اگر آپ اسلام کی تعلیم کو پھیلانا چاہیں تو کم از کم ہمارے یہ انگریزی ہی وہ واسطہ ہے کہ جس کے ذریعہ ہم یہ خدمت انجام دے سکتے ہیں۔ یوں تو تنہا ایک انگریزی ہی بین الاقوامی زبان نہیں ہے، دوسری زبانیں بھی ہیں جن میں اسلام کے متعلق لاطیپر تیار کرنے کی ضرورت ہے

لیکن ہمارے پاس انگریزی کے سوا کسی اور زبان میں نشر و اشاعت کے ذرائع نہیں، اور ایک مرتبہ انگریزی زبان میں اسلامی علوم کو اُن کی صحیح شکل میں پیش کیا جائے تو اس کے بعد دُنیا کی تمام زبانوں میں ترجمے ہونے کا امکان ہے۔ مثلاً ہماری ایک کتاب ہے جس کا انگریزی زبان میں ترجمہ ہو چکا تھا، اب اُس ترجمے سے جرمن زبان میں اور جاپانی زبان میں بھی ترجمے ہوئے ہیں اور دُوسری زبانوں میں مثلاً فرنچ میں بھی شروع ہو گیا ہے۔ غرض دُوسری زبانوں میں اسلام کی دعوت پہنچانے کا کام اللہ کے دُوسرے بندے کریں گے۔ بالفعل ہماری کوشش یہ ہونی چاہیے کہ انگریزی زبان میں اسلام کے متعلق صحیح معلومات پہنچائی جاسکیں۔ یہ دُنیا میں اسلام کی ترویج کا ایسا ذریعہ ہے جس کو پُوری طرح استعمال کیے جانے کی شدید ضرورت ہے۔

ہمارے پیش نظر اس کے ساتھ ساتھ دو کام اور بھی ہیں اگرچہ اہمیت میں کم ہی سمجھے جائیں گے لیکن فی الواقع ان کی بھی بڑی ضرورت ہے۔ ایک کام یہ ہے کہ دُنیا کے مختلف حصوں میں جو مسلمانوں کی آبادیاں منتشر ہیں، وہاں ان کی نئی نسلوں کو ارتداد کا خطرہ پیدا ہو گیا ہے۔ مثلاً ویسٹ انڈیز میں اور دُوسرے دُور دراز کے جزائر میں خود امریکہ، کنیڈا اور جنوبی امریکہ کے مختلف حصوں میں جو مسلمان آبادیاں منتشر ہیں وہاں وہ اقلیت میں ہیں۔ کفار کی حکومت بھی ہے اور اکثریت بھی ہے۔ اُن کی تعلیم کا سارا نظام غیر اسلامی ہے۔ مسلمانوں کی تعلیم کا کوئی خاص الگ انتظام نہیں ہے۔ مسلمانوں کی نئی نسلیں روز بروز غیر مسلم اکثریت میں جذب ہوتی چلی جا رہی ہیں۔ ان کو اسلام

کے بارے میں اس کے سوا کچھ نہیں معلوم کہ ہم مسلمانوں کی اولاد ہیں اور اس لیے ہم مسلمان ہیں۔ ہم چاہتے ہیں کہ ان کی ضروریات کے مطابق کچھ مختصر نصاب ایسا تیار کر دیا جائے کہ کم از کم وہاں کی جو نئی مسلمان نسلیں ہیں وہ مسلمان رہ سکیں۔ اور ان کو اسلام کے متعلق ضروری معلومات حاصل ہو سکیں۔ دوسرا ضروری کام یہ ہے کہ مختلف علاقوں میں اسلام کی تبلیغ کی کوششوں کے نتیجے میں جو جو افراد اسلام قبول کر لیں اُن کو اسلام کے متعلق ضروری معلومات فراہم کی جائیں اس کے بغیر کوئی امکان نہیں ہے کہ وہ اسلام قبول کرنے کے بعد بھی ایک مسلمان کی سی زندگی بسر کرنے کے قابل ہو سکیں۔

اس مقصد کے لیے ایک ایسا مختصر سانچاب تیار کرنے کی ضرورت ہے جو ضروری فقہی سائل پر مشتمل ہوتا کہ جو جو لوگ اسلام قبول کرتے جائیں وہ اس کی مدد سے مسلمان کی سی زندگی بسر کرنے کے قابل ہو سکیں۔ وہ جان سکیں کہ طہارت اور نجاست کیا چیز ہیں اور ان میں کیا فرق ہے؟ طہارت کیسے حاصل کی جائے؟ نماز کیسے پڑھی جائے؟ روزے کے احکام کیا ہیں؟ زکوٰۃ کے احکام کیا ہیں؟ اس کے ساتھ ہی اُن کو اس قابل بنایا جائے کہ وہ خود اسلام کے مبلغ بن سکیں۔ اس کے لیے ان کو ایسا مواد فراہم کر کے دیا جائے جس سے وہ اسلام کو ٹھیک ٹھیک سمجھیں اور اس کی تبلیغ کر سکیں۔ اس چیز کے لیے بھی کچھ چیزیں تیار کرنا ہمارے پیش نظر ہے۔ ہم یہ چاہتے ہیں کہ انگریزی کے مساوا اگر دوسری زبانوں میں بھی اس کا انتظام ہو سکے تو جیسا کہ ہمارے پیش نظر یہ ہے کہ یہ کام سوا اصلی زبانوں میں بھی کریں تاکہ افریقیہ میں یہ چیزیں پھیل سکیں۔

بیسے بیسے دوسری جتنی زبانوں میں یہ کام کرنے کے امکانات ہوتے جائیں گے:
نشار اللہ ان سے فائدہ اٹھایا جائے گا۔

یہ اس کام کا ایک مختصر سانچہ ہے جو ہمارے پیش نظر ہے ہم نے یہ
کام جس غرض کے لیے شروع کیا ہے اور جس ضرورت کو سامنے رکھ کر شروع کیا
ہے اُس کی وضاحت مختصر طورے میں نے آپ کے سامنے کر دی ہے۔

میں یہ چاہتا ہوں کہ آپ میں سے ہر ایک کے دل میں اس کام کے لیے
ہمدردی کا جذبہ پیدا ہو۔ ہمدردی کا جذبہ پیدا ہونے کے بعد اب یہ ہر شخص
کے خود فیصلہ کرنے کا کام ہے کہ وہ اس میں کس کس طرح سے حصہ لے۔ اگر کوئی اپنی
زمانی قابلیت اس کام میں صرف کرنے کے لیے تیار ہو تو ہم بڑی خوشی سے اس
کا خیر مقدم کریں گے کہ یہ کسی خاص گروہ کا کام نہیں ہے۔ اس ادارے کے دروازے
ہر اُس شخص کے لیے کھلے ہوئے ہیں جو اسلام پر ایمان رکھتا ہے اور اپنی دماغی
قابلیت اور اپنی ذہانت اور معلومات صرف کر کے اس کام میں ہمارا ہاتھ بٹانے
کو تیار ہے۔ یہ ہماری سب سے بڑی ضرورت ہے اور جتنے لوگ بھی ہمارے
ساتھ شرک ہوں ہم ان کے بھی شکر گزار ہوں گے اور اللہ تعالیٰ سے بھی ان
کے حق میں اجر کی دعا کریں گے۔

جو لوگ اس معاملہ میں ماذی ذرائع سے ہماری مدد کریں گے،
اللہ تعالیٰ ان کو بھی اجر دے گا۔ ہمارے پیش نظر جو کام ہے اُس کے
پس پشت کوئی ذاتی غرض نہیں۔ ہمارا کام اسی دین کے لیے ہے
جس کے ماننے والے باقی سب ہیں۔ جو جن ذرائع سے بھی جو مدد کر سکتا ہو

اس کا یہ فرض ہے کہ وہ اس میں کمی نہ کرے۔ ہمارے ساتھ جو کم سے کم تعاون ہو سکتا ہے وہ یہ ہے کہ اس ادارہ کے حق میں اگر اور کچھ نہیں تو کماز کم ایک کلمہ خیر ہی کہہ دیں۔ بلکہ اگر کوئی شخص اس کام کو بڑائی سے یاد نہیں کرتا اور اس کے متعلق بدگمانی پھیلانے کی کوشش نہیں کرتا تو وہ بھی ہمارے اوپر مہربانی کرتا ہے اور اللہ تعالیٰ اس کو بھی اس مہربانی کا اجر عطا کرے گا۔